



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416111 FAX : 21416941
EMAIL : lija.lc@gov.mt

MINUTI

Laqgħa tal-Kunsill Lokali Hal Lija

IS-SEBA' LEGISLATURA

Laqgħa Numru 67

L-Erbgħa 01 ta' Novembru 2017

Il-Kunsill Lokali Hal Lija ltaqa' fl-Uffiċċju Amministrattiv tiegħu li jinsab fl-indirizz Triq Robert Mifsud Bonnici, fil-5:00p.m. ta' filghaxija.

PREŻENTI:

Is-Sinjura Magda Magri Naudi – Sindku
Is-Sinjurina Stephanie Cutajar – Viċi Sindku
Is-Sinjurina Lorraine Farrugia – Minority Leader
Is-Sinjur Massimo Scerri – Kunsillier
Is-Sur Salvu Farrugia – Kunsillier

ASSENTI b'APOLOGIJI (Skont Ordni Permanenti 14A (3)):

ASSENTI
Hadd

UFFIĊJAL PREŻENTI:

Is-Sinjura Georgette Borg – Segretarju Eżekuttiv

Minuti

Is-Sindku, is-Sinjura Magda Magri Naudi ppresedjat il-laqgħa.

67.1 Introduzzjoni

- 67.1.1 Il-laqgħa bdiet fil-17.00 hrs b'introduzzjoni mis-Sindku, is-Sinjura Magda Magri Naudi.
- 67.1.2 Is-Sindku, is-Sinjura Magda Magri Naudi stiednet lill-Kunsilliera biex jagħmlu l-korrezzjonijiet tagħhom għall-minuti nr 66 ta' 4 ta' Ottubru 2017.
- 67.1.3 Korrezzjonijiet ma kienx hemm. Fuq proposta tas-Sinjurina Lorraine Farrugia sekondata mis-Sur Massimo Scerri minuti nr 66 bid-data ta' 4 ta' Ottubru 2017 ġew approvati unanimament.

67.2 Punti mqajma mill-minuti

- 67.2.1 Is-Sinjurina Lorraine Farrugia tkellmet fuq 66.3.69 fuq it-tizjin li l-Kunsill iddeċieda li jagħmel għal żmien il-Milied.
- 67.2.2 Is-Sinjurina Farrugia ssuġerit li l-istilla m'għandix titwahhal fit-Torri peress li t-Torri ser ikun mixgħul bil-kulur imma titwahhal fi Vjal it-Trasfigurazzjoni.
- 67.2.3 Saret diskussjoni fuq hekk u ġie deċiż li għandu jiġi ċċekkjat jekk hemm wires adattati biex titwahhal din l-istilla fi Vjal it-Trasfigurazzjoni qabel ma tibda t-tondjatura tat-Torri. Id-dawl jittiehed mit-Torri.
- 67.2.4 Is-Segretarju nfurmat li l-haddiema tal-Kunsill ser jirrangaw l-Awguri u din titwahhal mal-faċċata ta' l-uffiċċju tal-Kunsill.
- 67.2.5 Ġie deċiż li għandna ngħidu lil xi hadd, bi hlas, biex jgħin lill-haddiema tal-Kunsill biex inizzlu din l-Awguri minn fuq il-bejt.

67.3 KOMUNIKAZZJONI MIS-SINDKU / VIP LIST

- 67.3.1 Is-Sindku, is-Sinjura Magda Magri Naudi tkellmet fuq 66.3 tal-minuti fuq l-attivitá' li ser titwaqqaf mill-President fi żmien il-Milied.
- 67.3.2 Hija nfurmat lill-Kunsill li marret il-laqgħa li saret fuq din l-attivitá' fejn kull raħal jew belt f'Malta kellu jkun hemm tapit fejn ir-residenti jagħtu € 2.00.
- 67.3.3 Hija qalet li f'din il-laqgħa ġew infurmati li dan it-tapit mhuxser isir f'kull raħal jew belt imma kull Kunsill li irid jieħu sehem jista' jagħmel xi attivita' bħal per eżempju żfin jew banda, fil-Pjazza San Ġorġ, il-Belt Valletta għal nofs siegħa.
- 67.3.4 Is-Sindku nfurmat li hija tkellmet mal-President tal-Banda fejn aċċetta li jagħmel kuncert, ta' nofs siegħa bl-isem 'Għanijiet u l-laring' bil-kor tal-Parroċċa, t-tfal ta' l-iskola ta' Ħal Lija u l-istudenti tal-banda, fit-2 jew 3 ta' Dicembru 2017.
- 67.3.5 Il-Banda San Pio X għandhom jikkellmu direttament mas-Sur Peter Busuttil l-organizzatur ta' din l-attivitá'.
- 67.3.6 Is-Sindku, s-Sinjura Magda Magri Naudi nfurmat ukoll li fit-2 jew 3 ta' Dicembru nistgħu nsibu sponsor għall-qoffa bil-laring biex titpoġġa fuq iz-zuntier u n-nies jieħdu u jitfgħu d-donazzjonijiet tagħhom għal per eżempju €2.00.
- 67.3.7 Il-flus jingabru wara mill-uffiċċju tal-President.
- 67.3.8 Il-Kunsill qabel dwar dan il-programm.

- 67.3.9 Residenta li toqgħod fi Triq il-Kbira qed tagħmel suġġeriment biex isir culvert f'nofs ta' triq minhabba l-ilma.
- 67.3.10 Din ir-request giet diskussa mill-Kunsill u għe deċiż li għandna nistaqsu eżatt fejn go Triq il-Kbira u għaliex qed jintalab dan il-culvert.
- 67.3.11 Resident li joqgħod fi Triq Dun Karm Lia għandu garaxx li huwa numru 17 u qed jagħmel request biex issir kaxxa safra quddiem il-garaxx. Dan għaliex qed jinkwita li l-problema tal-parking minhabba l-binja l-għdida tal-gap li qed tinbena se tizdied x'hin jiġu joqgħodu n- nies.
- 67.3.12 Dan ir-resident qed jibza li se jibdeu jiparkjawlu n-nies quddiem il-garaxx kif sfortunatament diġa għalu darba u ma setax johrog biex imur l-isptar. Dan is-Sinjur anzjan hafna u jbati anke mill-*parkinsons disease* u anke għandu *pace maker*. Jiġifieri huwa mportanti hafna li l-garaxx tiegħu ma jkunx ostakolat. Double yellow lines mal-għnub qal li ma jistgħux jsiru għax il-garaxx qieghed skuntrat.
- 67.3.13 Dan ir-request għe diskuss mill-Kunsilliera u għe approvata imma r-resident irid l-ewwel jagħmel il-'proper signage' bħal 'Tow Zone' u 'No Parking'.
- 67.3.14 Request mingħand Mario tal-Percius biex quddiem is-showroom tagħhom fi Triq Robert Mifsud Bonnici issir kaxxa safra.
- 67.3.15 Il-Kunsill approva din ir-request u għandha tintbagħat request lit-TM.
- 67.3.16 Tressqet request mingħand resident li joqgħod Triq Robert Mifsud Bonnici biex jsiru double yellow lines mal-għnub tal-garaxx tiegħu fi Triq Robert Mifsud Bonnici numru 75 li jinstab eżatti ma' genb MAX insurance.
- 67.3.17 Il-Kunsill iddiskuta din ir-request u peress li fuq kull naħa tar-residenza hemm garaxxijiet, dan jista' jsir il-wisgħa taċ-ċinta biss.
- 67.3.18 Resident li joqgħod Triq Robert Mifsud Bonnici qed jagħmel request biex kemm mal-għnub u anke quddiem il-garaxx tiegħu isir double line twil halli hadd ma joqgħodlu quddiem il-garaxx.
- 67.3.19 Is-Segretarju għe nformata li dan ir-resident diġa kien għe nformat li jekk jagħmel hekk lanqas hu ma jkun jista joqgħod quddiem il-garaxx imma baqa jinsisti li peress li huwa ma jiparkjax quddiem il-garaxx, iridu hekk.
- 67.3.20 Dan ir-request għe diskuss mill-Kunsilliera imma ma qablux li dan jista' jsir għaldaqstant għandna nispijegaw lir-resident.
- 67.3.21 Residenta tixtieq tirrangrazzja lill-Kunsill ta' l-sleeping policeman li saret fi Triq il-Kuncizzjoni. Pero hija qalet li din l-sleeping policeman saret baxxa hafna u xorta qed jiskapulawha l-karozzi minhabba l-fatt li din maqsuma ukoll.
- 67.3.22 Din ir-residenta qed tissuggerixxi biex qabel din l-sleeping policeman jsiru dawk il-linji tal-lastiku biex zgur jiefqu aktar il-karozzi.
- 67.3.23 Wara li dan ir-request għe diskuss mill-Kunsilliera, għe deċiż li għandna titpoġġa lasktu oħra fin-nofs ta' l-sleeping policeman eżistenti u forsi jitressqu ftit tal-għnub.
- 67.3.24 Request mingħand residenta li toqgħod Triq Depiro Gourgion biex issir camera fit-triq għax hafna nies qed iwaddbu hafna hmieg bħal fniek, u hut jinten got-triq.
- 67.3.25 Din ir-residenta qed tgħid li Green wardens għalxejn għax m'hemmx hin bejn wiehed u iehor ta' x'hin qed isir dan għax in-nies qed jitfgħu x'hin ifettlilhom.
- 67.3.26 Il-Kunsill iddiskuta din ir-request u camera bħalissa ma tistax issir minhabba l-finanzi imma zgur irid isir tindif f'din l-area.

- 67.3.27 Tressqet suggeriment minghand il-Gwardjan Lokali fejn qed titlob biex waqt il-hin ta' l-iskola kemm filghodu u wara nofs inhar ma tibqax tghaddi l-karozza tal-linja. Qed jitolbu biex tal-linja tigi *diverted* minhabba l-periklu li ma jmurx jittajjar xi hadd mit-tfal.
- 67.3.28 Il-Kunsill ma qabilx ma' dan is-suggeriment u enfasizza li huwa d-dover tal-Gwardjan li jiehu hsieb il-periklu tat-tfal.
- 67.3.29 Is-Segretarju enfasizzat li ghandha ssir *enforcement* mill-gwardjani li l-karozzi josservaw is-signage fil-bidu ta' Triq Robert Mifsud Bonnici u ma jidhlux ghax dan mhux qed isir u l-karozzi jidhlu xorta wahda.
- 67.3.30 Ghandu jerga jigi ccekkjat z-zebra crossing li kien approvat xi darba f'din it-triq. Ghandu jigi ccekkjat ukoll ir-railings ta' ma' l-iskola.
- 67.3.31 Ghandha tigi kkuntjata il-Head mistress biex tghin f'dan il-progett fejn il-Kunsill qed jghid li l-Education ghanhom jaghmlu r-railings u l-Kunsill jiehu hsieb iz-zebra crossings.
- 67.3.32 Is-Segretarju nformat li z-zebra crossings tkun ghalxejn ghal waqt il-hin ta' l-iskola peress li f'dak il-hin il-karozzi ma jaghdux u triq tkun maghluqa.
- 67.3.33 Is-Sinjorina Lorraine Farrugia regghet fakkret fuq iz-zebra crossings fi Triq Sant'Andrija.
- 67.3.34 Ghandu jerga jigi ccekkjat ghaliex ma kienetx giet approvata u ghalhekk jinstab post alternattiv fejn jistghu jsiru.
- 67.3.35 Is-Segretarju u s-Sinjorina Lorraine ghandhom imorru 'on site' u jiccekkjaw dwar dan.
- 67.3.36 Is-Segretarju ressqet kwotazzjonijiet ghas- sistema tal-accounts. Sage Evolution Progressive Ltd €1362.90 inclusive of vat u ICT Solutions €1163.77 inclusive of vat. Fil-pakkett ta' ICT Solutions hemm support u l-maintenance li jiswa €402.68 inc Vat u jrid jibqa jithallas kull sena.
- 67.3.37 Minn naha l-ohra fil-pakkett tal-Progressive Ltd m'hemmx inkluz support and maintenance. Gew ikkuntatjati l-Progressive Ltd u qalulna li minkejja li m'hemmx imnizzel dawn joffruh ghal l-ammont ta' €150.00 + Vat u jkun kopert ghal sena shiha ghal dak kollox li jista jinqala. Jew inkella jista flokk jithallas ghal sena jekk il-Kunsill jkollu problema jista jigi technician on site u jithallas bi €40 + Vat is-siegħa skond kemm jdum isolvi l-problema.
- 67.3.38 Wara li l-Kunsilliera raw il-pakkett kollu taz-zewg kwotazzjonijiet gie deciz li tintghazel il-kwotazzjoni tas-Sage Evolution Progressive Ltd u rigward il-maintenance, il-Kunsill qabel li jekk ikun il-bzonn jithallas €40.00 + Vat kull siegħa.
- 67.3.39 Is-Sindku tkellmet fuq il-bankina ta' Triq Ramiro Barbaro fejn resident kien kellimha li ma tistax isir bankina jekk l-ewwel ma ssirx it-triq bit-tarmac u isir taqleb minhabba x-xita ghaliex bil-bankina jibqa nizel kollu ghal go dar tieghu. Ghalhekk trid tinstab alternattiva ohra bhal per eżempju keep clear quddiem il-bieb jew kaxxa safra jew double yellow lines.
- 67.3.40 Fuq din ir-request, il-Kunsill approva li ghandha ssir kaxxa safra zghira quddiem il-bieb u tintbagħat lil TM ghal l-approvazzjoni tagħhom.
- 67.3.41 Gie deciz ukoll li ghandna nistaqsu lil min ghmel ir-request originarjament biex naraw jekk isir culvert ikunu jistghux jieħdu l-ilma peress li ghandhom gnien kbir.
- 67.3.42 Saret talba minghand residenta li l-one way signs li hemm fi Triq Ġuzeppi Portelli isiru minn naha ta' Triq Sant'Antnin int u tiela ghal Triq Ġuzeppi Portelli biex minn ikun gej minn dik it-triq ikun jista jarahom. Is-Sinjura qeda tghaddi ukoll suggeriment biex bejn

- 6:30 a.m. – 8:30 a.m. ma jsirx parkeġġ fi Triq Sant'Antnin, H' Attard hdejn il-Kitchen Garden.
- 67.3.43 Biex tiġi approvata din ir-request irid jittiehed permess minghand il-Kunsill ta' H' Attard għaldaqstant ġie deċiż li din is-sign titwawhhal fl-istess triq fejn qeda imma f'it iktar l-isfel.
- 67.3.44 Fuq is-tieni suggeriment il-Kunsill ma qabilx.
- 67.3.45 Is-Sindku, s-Sinjura Magda Magri Naudi nfurmat li kellmitha s-Sinjura Maria Muscat biex hija taghmel uzu mit-Torri Belvedere fi 12 ta' Novembru, 2017 għal filming ta' music video taghha stess. Hija qed tistaqsi jekk hemmx xi fee, kemm hi u jekk din il-fee tistax tkun sponsored. Barra minn hekk saqsiet ukoll jekk jkunx hemm access għal l-eletrikku biex tqabbaż żewġ bozzoz.
- 67.3.46 Il-Kunsill accetta din ir-request u ma jsirx hlas, għalkemm hemm bye-law li għad trid tiġi approvata, diment li dan il-video cover ikun hemm miktub li dan ġie sponsored mill-Kunsill Lokali ta' Hal Lija.
- 67.3.47 Is-Sinjorina Lorraine Farrugia ssuġerit li għandna nitkellmu mal-Kunsill tal-Mellieha biex naraw x'kienu għamli huma meta s-Sinjura Muscat għamlet l-istess haġa fil-lokal taghhom.
- 67.3.48 L-owner ta' Toy Frenzi kienet halset għal sitt tabelli forma ta' vlegġa bl-isem tal-hanut. Dawn it-tabelli twawhhu f'diversi postijiet f'Hal Lija biex jindikaw fejn qieghed il-hanut. Wahda minn dawn it-tabella twawhlet fuq pole fejn iz-zuntier. Rigward din it-tabella n-nies ilmentaw li kienet hazina u baxxa u kien hemm min anke habat rasu.
- 67.3.49 Kienet ġiet ikkuntatjatha s-Sinjura Mizzi diversi drabi biex taqlagha dawn it-tabelli u jinstab post alternattiv. Pero hija qalet post iehor m'hemmx u provat tikkopera billi ssuġerit li tolliha aktar il-fuq possibbli. Pero ġara li issa xi hadd kissirilha u din mhux l-ewwel darba li sabitha mkissra u kella terġa tonfoq spiza biex taghmel tabella ohra. Peress li issa reġġhat tkisret hija ma tridx twawhhal ohra u qed titlob biex il-Kunsill jaghtiha refund tal-flus.
- 67.3.50 Il-Kunsill ma qabilx li għandna nagħtu refund lura ta' din it-tabella għax kull tabella la qeda imwawhha barra tkun f'riskju.
- 67.3.51 Is-Segretarju, ressqet il-leave ta' l-istaff tal-Kunsill biex jiġi approvat li jiġġedded għas-sena 2018.
- 67.3.52 Is-Sinjura Dorianne Bonnici Bondin għandha tnax il-siegha.
Is-Sinjorina Pamela Borg għandha tmienja u erbghin siegha.
Is-Sinjura Audrey Pace għandha għaxar sieghat.
- 67.3.53 Il-Kunsill approva s-sieghat kollha tal-haddiema tal-Kunsill għandhom jiġġeddu għas-sena 2018.
- 67.3.54 Is-Segretarju, tkellmet fuq kwistjoni li ġrat fi Triq Robert Mifsud Bonnici hdejn il-ground tal-football, rigward li waqghu xi balavostri minn hdejn il-football ground.
- 67.3.55 Il-Kunsill irid jiddeċiedi kif ser tissewwa din il-hsara peress li kien hemm diversi suggerimenti mill-Kunsilliera.
- 67.3.56 Saret diskussjoni mill-Kunsilliera u ġie deċiż li nagħzlu l-irhas spiza, għalhekk għandhom jingiebu kwotazzjoni fuq il-kumpliment tal-balavostri u fuq haġt tal-hadid.
- 67.3.57 Request b'email minghand is-Sur Conrad Buttigieg Scicluna Ta'Dance Studio fejn qed jitlob li trid titwawhhal sign ta' Assembly Point Standard Size f'każ ta' fire evacuation ma' l-entrata ta' Ċentru Rekreattiv.
- 67.3.58 Il-Kunsill qabel ma' din ir-request.

- 67.3.59 Is-Segretarju ressqet żewġ ittri fuq parteċipazzjoni fil-kampanja “Tetra għall-istrina” ta’ Green MT jew parteċipazzjoni fil-kampanja “Nirriċikla għall-istrina” tal-Greenpak.
- 67.3.60 Il-Kunsill irid jiddeċidi fl-liema kampanja ser jiehu sehem jew inkella jista jiehu sehem fit-tnejn.
- 67.3.61 Wara li saret diskussjoni mill-Kunsilliera ġie deċiż li peress li m’għandix post fejn naghmlu l-kartun tal-halib u l-juices anke minhabba l-irwejjah, ma niehdux sehem f’din il-kampanja imma niehdu sehem fil-kampanja tal-GreenPak fejn ser jingabru t-tappijiet.
- 67.3.62 Is-Sindku, s-Sinjura Magda Magri Naudi, tkellmet fuq il-laqgħa tar-Regjun li reċentament kellha fejn ġiet infurmata li l-ispejjes tat-transport li jagħmlu l-haddiema tar-Regjun mhux ser jithallsu iktar mir-Regjun imma ser jithallsu mill-Kunsill rispettiv.
- 67.3.63 Is-Sindku qalet li din id-deċiżjoni ittiehded li dawn jithallsu *back dated* minn Diċembru 2016. Hija qalet li dan mhux li semgħet hi imma jista jkun li ntqalet u hi ma ndunatx.
- 67.3.64 Il-Kunsill ma qabilx li dawn il-hlasijiet għandhom ikunu *back dated* imma ser jipproċedi bil-hlas.
- 67.3.65 Is-Segretarju nfurmat lill-Kunsill li l-van tal-Kunsill suppost għandu ikun lest għal bidu tal-ġimgħa d-diehla.
- 67.3.66 Fl-istess hin qed jintuza l-van privat tal-haddiem tal-Kunsill u qed jingħata kumpens għall-petrol kif titlob il-liġi.
- 67.3.67 Is-Sindku, s-Sinjura Magda Magri Naudi, reġgħet infurmat lill-Kunsill li f’Marzu li ġej, is-Sur Michael Bedingfield, haddiem tal-maintenance ser jirtira mill-Kunsill allura irid jinstab *replacement*.
- 67.3.68 Hija qalet li l-Kunsill ta’ H’Attard ġabu wiehed *seconded* mill-EneMalta u hemm xi hadt minn Hal Lija li jahdem ma’ l-EneMalta li wera x-xewqa li jahdem fil-Kunsill.
- 67.3.69 Is-Sindku xtaqet feedback mill-Kunsilliera fuq dan u kull Kunsillier ta’ l-feedback tiegħu.
- 67.3.70 Kien hemm min qal li jiġi min jiġi rrid isir programm ta’ xogħolijiet u jiġi ċċekkjat li x-xogħolijiet mehtieġa ikunu saru.
- 67.3.71 Is-Sindku qalet li min jiġi mal-Kunsill irid ikollu *probation period* u għandha ssir laqgħa mal-persuna biex nagħtuh il-job description kif ikun mitlub minnu mill-Kunsill u kif kien jagħmel il-haddiem ta’ qablu.
- 67.3.72 Ġie deċiż li għandha tingabar iktar informazzjoni fuq dan bħal kundizzjonijiet tax-xogħol u min jiġi għandu josserva l-hinijiet tax-xogħol flimkien mal-haddiem l-iehor.
- 67.3.73 Għalhekk deċiżjoni għada ma ittehdix qabel tingabar aktar informazzjoni.
- 67.3.74 Is-Sindku nfurmat lill-Kunsill li l-programm fuq il-Kunsill ta’ Hal Lija ixxandar fuq TVM2 sar it-Tnejn 30 t’Ottubru, kellu jkollu ripetizzjoni nhar il-Ħamis 5 ta’ Novembru 2017 u jista’ jiġi segwit ‘On demand’ sa ġimgħa ta’ wara.
- 67.3.75 Is-Sindku, s-Sinjura Magda Magri Naudi nfurmat li tnejn mill-bye-laws issa huma iffirmati u waslu fil-final.
- 67.3.76 Is-Segretarju ressqet fuq il-mejda tal-Kunsill tlett samples fuq il-multi purpost ground.
- 67.3.77 Dawn kienu ta’ Sur Desmond Mizzi għall-prezz ta’ € 22,584.49 VAT included, JGC Play On għall- prezz ta’ €13,710.00 VAT included u 389 Ltd għall- prezz ta’ €24,691.50 VAT included.
- 67.3.78 Wara li saret diskussjoni fuq dawn is-samples ġie deċiż li għandha tingieb iktar informazzjoni fuq is-samples ta’ Desmond Mizzi u 389 Ltd. bħal per eżempju x’jiġi fuq il-parti ta’ fuq u jiġi taħt u payment terms.

- 67.3.79 Is-Segretarju nformat lill-Kunsill li għalissa mhux ser tinħareġ tender fuq dan il-Multi Purpose biex naraw kemm ser tiġi l-ispiza fuq id-dawl tal-ġnien.
- 67.3.80 Hija nformat li l-kuntrattur għadu qed jaħdem biex tiġi stabbilita il-fault.
- 67.3.81 Is-Segretarju nformat lill-Kunsill li fuq il-bus shelters m'hemmx xejn ġdid.
- 67.3.82 Hija nformat li t-tender tal-Bus shelter ta' hdejn l-Orienta għalissa qeda miżmuma għax infethet claim allura għalissa ma jista isir xejn.
- 67.3.83 Hija nformat lill-Kunsill li fuq il-Bus shelter ta' Triq Kardinal Ferretti ġejna nformati li jew nibgħatu r-request lit-TM bl-e-form jew inkella tintbagħat e-mail lit-TM biex jibgħatulna il-proċedura ta' kif il-Kunsill għandu japplika għal Bus Shelter għax anke iridu isiru l-permessi tal-MEPA.
- 67.3.84 Is-Sinjorina Lorraine Farrugia ressqet sugġeriment biex issir zebra crossing fi Vjal it-Trasfigurazzjoni peress li kienet kellmitha residenta.
- 67.3.85 Peress li diġa teżisti zebra crossing fil-viċin, il-Kunsill iddeċieda li napplikaw għall-zebra cross quddiem il-katina biex ma jintilifx parking space jew għalinqas jintilef parking space wiehed biss.
- 67.3.86 Is-Sinjorina Lorraine Farrugia qalet li meta hija flimkien mas-Segretarju marru biex jimmarkaw fejn iridu jiġu l-bring-in-sites ġie nnotat li m'hemmx dawl fit-triq allura il-Kunsill irid japprova li napplikaw għal lampa ġdida f'din l-area anke għal fatt li trid titpoġġa l-camera.
- 67.3.87 Għandu jiġi kkuntatjat Fabian imma l-ewwel irridu l-approvazzjoni minghand il-Green Pak fuq l-area li ntagħzlet.
- 67.3.88 Is-Sinjorina Lorraine Farrugia tkellmet fuq Triq Kjeriku Ġakbu Abela minn naħa fejn tibda, minn Triq il-Kunċizzjoni kif tibda l-biċċa dejqa sa fejn is-Sur Zarifa, jekk jistgħux isiru tabelli tal- 'give way' u kemm il-fuq in-naħa tal-Kunċizzjoni.
- 67.3.89 Il-Kunsill qabel li għandhom isiru dawn is-signs.
- 67.3.90 Is-Sinjorina Lorraine staqsiet lill-Kunsill jekk jaqblux li l-attivitá ta' Father Christmas hux ser issir din is-sena.
- 67.3.91 Il-Kunsill qabel u d-data għandha tkun il-Hamis 21 ta' Diċembru 2017 fl-4.00p.m.
- 67.3.92 Trid tiġi ppreparta l-flyer u dettalji dwar hlas kollox bħas-sena l-oħra.
Ġie deċiż li jekk il-van ma jkunx *available*, ir-rigali jitqasmu mill-uffiċċju tal-Kunsill.
- 67.3.93 Is-Sindku, staqsiet għal l-approvazzjoni minghand il-Kunsilliera biex bħal ma sar is-sena l-oħra għandiex issir harġa għall-Kunsilliera u l-istaff għal żmien il-Milied.
- 67.3.94 Il-Kunsill qabel dwar dan u għad trid tiġi deċiża d-data u l-post.

67.4 APPROVAZZJONI TAL QUARTERLY FINANCIAL REPORT GĦAL PERJODU 1 TA' JANNAR SA L-AHHAR TA' ĠUNJU 2017 – IT-TIENI KWART.

- 67.4.1 Is-Segretarju ressqet fuq il-mejda tal-Kunsill il-Quarterly Financial report għat-tieni kwart tas-sena bejn April u Ġunju 2017.
- 67.4.2 Hija nformat lill-Kunsill li hija qeda tirsisti ma' l-accountant biex kemm jista jkun malajr tlesti t-tielet kwart tal quarterly financial report biex jiġi approvat.
- 67.4.3 Is-Segretarju spjegat li fir-rapport, il-Kunsill qieghed b'surplus ta' €33,305 li huwa surplus għal din is-sena biss skond l-allokkazzjoni, u xorta għad fadal id-dejn mal-kuntrattur ta' Polidano fuq il-PPP.
- 67.4.4 Fuq proposta tas-Sinjorina Lorraine Farrugia sekondat mis-sur Massimo Scerri, dan ir-rapport ġie approvat unanimament.

67.5 FESTIVAL TAÇ-ĊITRU 2018

67.5.1 Is-Sindku, s-Sinjura Magda Magri Naudi tkellmet fuq il-Festival taç-Ċitru 2018.

67.5.2 Hija nfurmat lill-Kunsill li s'issa ghadna ma rċevejna xejn mid-Dipartiment biex napplikaw bhala fondi.

67.5.3 Is-Sindku nfurmat li importanti li nitkellmu mal-perit Vassallo li huwa l-Perit fuq il-binja ta' hdejn il-Mithna biex is-site tiġi mnaddfa u tiġi cleared jew isir xi qlugh biex ma jkun jidher xejn peress li ġol-Mithna ser issir exhibition ta' l-Arti.

67.5.4 Is-Sindku nfurmat li l-exhibition tista ssir peress li din tkun *self funded* anke jekk ma niehdux fondi fuq il-Festival taç-Ċitru.

67.5.5 Ġie deċiż li importanti li nistaqsu lid-Dipartiment jekk hux ser johorġu xi skemi fuq l-attivitajiet kulturali ghas-sena id-diehla.

67.5.6 Fuq il-festival taç-Ċitru, s-Sindku nfurmat lill-Kunsill li hemm grupp min Sqallija li hadu interess kbir fil-Festival taç-Ċitru u dawn lesti li jiehdu sehem billi iġibu x-xorb u l-helu tagħhom.

67.5.7 Fuq it-toliets, is-Sindku qalet li m'għandix ninkwetaw speċjalemnt jekk isir fis-Sala tal-Mirakli.

67.5.8 Is-Sindku, qalet li importanti li malajr kemm jista jkun inkunu nafu fuq il-fondi biex nibdew nahsbu għat-tined u l-affarijiet l-oħra bħal l-artiġjanati.

67.6 Kunsiderazzjoni u Approvazzjoni tal-iskeda ta' pagamenti u petty cash

67.6.1 Is-Segretarju ressqet fuq il-mejda tal-Kunsill l-iskeda tal-pagamenti għax-xahar ta' Ottubru/ Novembru 2017u anke skeda tal-Petty Cash.

67.6.2 Is-Sinjinorina Lorraine Farrugia ma approvatx il-pagamenti tal-Waste Collection Ltd.

67.6.3 Fuq proposta tas-Sur Stephanie Cutajar sekondata mis-Sur Massimo Scerri, il-pagamenti ġew approvati unanimament imma pagament fuq il-petty cash ma kienx hemm.

67.7 Tmiem tal-laqgħa u data tas-seduta li jmiss

67.7.1 Il-laqgħa ntemmet fis-07.05p.m. u ġiet aġġornata għal nhar it-Tlieta il-5 ta' Diċembru 2017, fil-5.00pm.

IFFIRMATA
Magda Magri Naudi
Sindku

IFFIRMATA
Georgette Borg
Segretarju Eżekuttiv